



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	30th July 2013 2013 ജൂലൈ 30 8th Sravana 1935 1935 ശ്രാവണം 8	No. നമ്പർ	31
---------------------	---	--	--------------	----

PART III

Notifications by Heads of Departments

Agriculture Department

പുനർ ലേല/ദർഘാസ് പരസ്യം

നമ്പർ എ. ഇ. (2) 43/2013.

2013 ജൂലൈ 2.

കേരള ഗവർണ്ണർക്കുവേണ്ടി ആലപ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർ, ആലപ്പുഴ ഓഫീസ് പരിസരത്തെ വർക്ക്ഷോപ്പ് കെട്ടിടത്തിന് ഭീഷണിയായി നിൽക്കുന്ന മരങ്ങൾ മുറിച്ചു മാറ്റി നീക്കം ചെയ്യുന്നതിന് 2013 ആഗസ്റ്റ് മാസം 2-ാം തീയതി പകൽ 2.30 മണിക്ക് പരസ്യമായി ലേല/ദർഘാസ് വ്യവസ്ഥയിൽ വിൽക്കുന്ന തിനുവേണ്ടി പരസ്യപ്പെടുത്തുന്നു.

ക്രമ നമ്പർ	ഇനം	ജി. ബി. എച്ച്. (സെ. മീ.)	വ്യാപ്തം (ക്യൂ. മീ.)	നിരത ദ്രവ്യം ₹
1	മഴമരം	350	6.812	500
2	„	150	1.061	75
3	„	340	6.425	470

ദർഘാസ് ഫോറത്തിന്റെ വില—₹ 420.

മരം മുറിച്ചുനീക്കേണ്ട കാലാവധി—30 ദിവസം.

ലേലത്തിൽ പങ്കെടുക്കുന്നവർ ലേലദിവസം 1 മണിക്ക് മുൻപായി മേൽപ്പറഞ്ഞ തുക നിരതദ്രവ്യമായി ഡിമാന്റ് ഡ്രാഫ്റ്റ് അടക്കം ചെയ്തിരിക്കണം. താമസിച്ച് കിട്ടുന്ന ദർഘാസും, നിരതദ്രവ്യം ഇല്ലാത്ത ദർഘാസും നിരസിക്കുന്നതാണ്.

ഏറ്റവും കൂടുതൽ തുകലേലം വിളിക്കുകയോ, ദർഘാസ് നൽകുകയോ ചെയ്യുന്നയാളിന്റെ പേരിൽ ആലപ്പുഴ ജില്ലാ പഞ്ചായത്തിന്റെ അംഗീകാരത്തിന് വിധേയമായി താൽക്കാലികമായി വിൽപ്പന സ്ഥിരപ്പെടുത്തുന്നതാണ്. വിൽപ്പന സ്ഥിരപ്പെടുത്തുന്ന ആൾ വിൽപ്പന തുകയുടെ $\frac{1}{3}$ ഉടനെ തന്നെ അടയ്ക്കേണ്ടതാണ്. ബാക്കി തുകയും വിൽപ്പന നികുതിയും ലേലം സ്ഥിരപ്പെടുത്തി ഉത്തരവ് കിട്ടി 7 ദിവസത്തിനകം അടച്ച് മരങ്ങൾ മുറിച്ചു മാറ്റി സ്വന്തം ചിലവിൽ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ അറിവോടുകൂടി ഓഫീസ് പരിസരത്തു നിന്നും നീക്കം ചെയ്യേണ്ടതാണ്.

മരങ്ങൾ പരിശോധിക്കേണ്ടവർക്ക് 2013 ആഗസ്റ്റ് മാസം 2-ാം തീയതി 1 മണി വരെ പ്രവർത്തി ദിവസങ്ങളിൽ പരിശോധിക്കാവുന്നതാണ്.

ലേല/ദർഘാസ് യാതൊരു കാരണവും കാണിക്കാതെ മാറ്റി വയ്ക്കുന്നതിനോ അസ്ഥിരപ്പെടുത്തുന്നതിനോ ഉള്ള അധികാരം കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറിൽ നിക്ഷിപ്തമാണ്. സാധാരണ സർക്കാർ ലേലം/ദർഘാസിലുള്ള എല്ലാ നിയമങ്ങളും നിർബന്ധനകളും ഇതിനും ബാധകമാണ്.

കൂടുതൽ വിവരങ്ങൾക്ക് പ്രവർത്തി ദിവസങ്ങളിൽ ആലപ്പുഴ കൃഷി അസിസ്റ്റന്റ് എക്സിക്യൂട്ടീവ് എൻജിനീയറുമായി ബന്ധപ്പെടാവുന്നതാണ്.

കൃഷി അസിസ്റ്റന്റ് എക്സിക്യൂട്ടീവ് (ഒപ്പ്)
എഞ്ചിനീയറുടെ കാര്യാലയം, അസിസ്റ്റന്റ് എക്സിക്യൂട്ടീവ്
എഞ്ചിനീയർ (കൃഷി).

ടെണ്ടർ/ലേല പരസ്യം

നമ്പർ CNP8/2013-14/2.

2013 ജൂൺ 14.

പരപ്പനങ്ങാടി കോക്കനട്ട് നഴ്സറിയിൽ കാൽഫലമുള്ള 853 തെങ്ങുകളിൽ നിന്ന് 1-8-2013 മുതൽ 31-7-2014 വരെയുള്ള കാലയളവിൽ മുപ്പത്തിയ തേങ്ങ ശേഖരിക്കുന്നതിനുള്ള അവകാശം വിൽക്കുന്നതാണ്. താൽപ്പര്യമുള്ളവർ 2013 ജൂലൈ 31 പകൽ 11 മണിക്ക് മുമ്പ് ടെണ്ടർ പരപ്പനങ്ങാടി കോക്കനട്ട് നഴ്സറി ഓഫീസിൽ സമർപ്പിക്കേണ്ടതാണ്. 1-8-2013-ന് മലപ്പുറം ജില്ലാ പഞ്ചായത്ത് ഓഫീസിൽ വച്ച് പകൽ 11 മണിക്ക് ലേലം നടത്തുകയും ലേലത്തിനുശേഷം ടെണ്ടർ തുറക്കുന്നതുമായിരിക്കും. എന്തെങ്കിലും കാരണത്താൽ ടി ദിവസം അവധിയായി പ്രഖ്യാപിക്കപ്പെട്ടാൽ തൊട്ടടുത്ത പ്രവൃത്തിദിവസം ലേലനടപടികൾ നടത്തുന്നതാണ്.

നിബന്ധനകൾ

1. ടെണ്ടർ/ലേലം ₹ 400 (വിൽപ്പന നികുതി പുറമെ) പരപ്പനങ്ങാടി കോക്കനട്ട് നഴ്സറിയിൽനിന്ന് 29-7-2013 പകൽ 3 മണിവരെ ലഭിക്കുന്നതാണ്. ഫോറത്തിന്റെ വില മടക്കി നൽകുന്നതല്ല. ഫോറം കൈമാറ്റം ചെയ്യാനും പാടില്ല.
2. ടെണ്ടറിലോ/ലേലത്തിലോ പങ്കെടുക്കുന്നവർ ടെണ്ടർ/ലേലം ചെയ്യുന്നതിനുമുമ്പായി ₹ 2,000 നിരതദ്രവ്യം കെട്ടിവയ്ക്കേണ്ടതാണ്.

3. ടെണ്ടർ/ലേലത്തിലോ ഏറ്റവും കൂടുതൽ തുക വാഗ്ദാനം ചെയ്യുന്നയാൾ നിരതദ്രവ്യത്തിനു പുറമെ മൊത്തം തുകയുടെ മൂന്നിൽ ഒരുഭാഗം അപ്പോൾത്തന്നെ അടയ്ക്കേണ്ടതാണ്. അല്ലാത്തപക്ഷം പ്രസ്തുത വ്യക്തിയുടെ നിരതദ്രവ്യം സർക്കാരിലേക്ക് മുതൽകൂട്ടുകയും ടിയാന്റെ നഷ്ടോത്തരവാദിത്വത്തിൽ പുനർലേലം നടത്തുന്നതുമായിരിക്കും.

4. ടെണ്ടർ/ലേലം അംഗീകരിച്ച് അറിയിപ്പ് ലഭിച്ചാൽ 7 ദിവസത്തിനകം ₹ 50-ന്റെ മുദ്രപത്രത്തിൽ കരാർ എഴുതി നൽകേണ്ടതും ലേല/ടെണ്ടർ തുകയുടെ $\frac{1}{3}$ ഭാഗം 5% സെക്യൂരിറ്റിയായും ലേല/ടെണ്ടർ തുകയുടെ $\frac{1}{3}$ ഭാഗം കിഴിച്ചു ബാക്കി തുകയും അടച്ച് ലേല/ടെണ്ടറുകാരന്റെ ചിലവിലും ഉത്തരവാദിത്വത്തിലും വിളവെടുപ്പ് നടത്തേണ്ടതും തേങ്ങയുടെ എണ്ണം ഓഫീസിൽ ബോധ്യപ്പെടുത്തിയതിനുശേഷം നഴ്സറിയിൽനിന്നും വെളിയിലേക്ക് കൊണ്ടുപോകേണ്ടതുമാണ്.

5. 2013 സെപ്റ്റംബർ 20-നകം എല്ലാ തെങ്ങുകളുടെയും മണ്ട വൃത്തിയാക്കി കുലകൾ കെട്ടേണ്ടതാണ്.

6. തേങ്ങ വിളവെടുപ്പ് 2014 ജൂലൈ 31-ന് കഴിഞ്ഞിരിക്കേണ്ടതാണ്. ഇളംപ്രായത്തിലുള്ള തേങ്ങ (കരിക്ക്) യാതൊരു കാരണവശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും എണ്ണം ലേലാവകാശത്തിന് പുറത്തുള്ളതായി കണക്കാക്കി അതിന്റെ വില ഫാറം നിരക്ക് അനുസരിച്ച് ലേലടെണ്ടറുകാരനിൽ നിന്നും വസൂലാക്കുന്നതുമായിരിക്കും.

പ്രത്യേക കാരണം കാണിക്കാതെ തന്നെ ലേല/ടെണ്ടർ അസ്ഥിരപ്പെടുത്തുവാനുള്ള അധികാരം ജില്ലാ പഞ്ചായത്ത് സെക്രട്ടറിയിൽ നിക്ഷിപ്തമായിരിക്കും. നിലവിലുള്ളതും സർക്കാർ കാലാകാലങ്ങളിൽ പുറപ്പെടുവിക്കുന്നതുമായ അധികാരം ജില്ലാ പഞ്ചായത്ത് സെക്രട്ടറിയിൽ നിക്ഷിപ്തമായിരിക്കും. നിലവിലുള്ളതും സർക്കാർ കാലാകാലങ്ങളിൽ പുറപ്പെടുവിക്കുന്നതുമായ എല്ലാ ടെണ്ടർ/ലേല നിയമങ്ങളും ഈ കാര്യത്തിലും ബാധകമായിരിക്കും.

അഗ്രികൾച്ചറൽ ഓഫീസ്,
കോക്കനട്ട് നഴ്സറി,
പരപ്പനങ്ങാടി, മലപ്പുറം.

(ഒപ്പ്)
സീനിയർ അഗ്രികൾച്ചറൽ
ഓഫീസർ.